

# Özüme öwüt

Category: Goşgular, Kitapcy  
написано kitapcy | 23 января, 2025  
Özüme öwüt ÖZÜME ÖWÜT

Her «jöw-jöwlän» güjüjege  
Daş atyp ýörmerin men.  
Goý, jabjynyp üýrse üýrsün,  
Ähmiýet bermerin men.

Güjük güjükligin eder,  
«Jöw-jöwläp» üýrer-de gider.  
Eger köpek üýrse welin,  
Şondan heder etmek gerek.

## ■ GRIP WE GÖRIP

Işe barýarka görüp,  
Sataşdy oň grip.  
Başlady ol dessine  
Asgyryp hem üsgürüp.  
Göterilip gyzgyny,  
Boldy haly gözgyny.  
Gaýtmady ol yzyna,  
Diýdi özi-özüne:  
– Grip ýoluganyny  
Işe baryp aýdaýyn.  
Halamaýan adamma  
Ýokaşdyryp gaýdaýyn! –

Iş ýerine baransoň,  
Asgyrdy ol:  
«Äpişä!»  
Şeýdip görüp  
Gribin  
Ýokaşdyrды köp kişä.

Hezil edinip grip,  
Diýdi: – Ýaşasyn, görüp!

#### ■ HER KIM ÖZÜÇE...

Eşik dannap ýörenok,  
Tapanjasyny geýýär.  
«Egnim bitinmi bitin  
Şol maña besdir!» diýýär.

Nahar dannap duranok,  
Rysga çykanyn iýýär.  
«Garnym aç dälmi, aç däl,  
Şol maña besdir!» diýýär.

Obanyň gyzlarynyň  
Görmeksizjesin söýýär.  
«Bu görgülem kimedir  
Çykmary ahyr!» diýýär.

Işe ilden ir başlap,  
Iliň soňundan goýýar.  
Kim oňa: «Sada ýigit!»,  
Kimem «Kemakyl!» diýýär.

\* \* \*

Bie erkegiň göwnün awlap bilmejek aýala,  
Gülse, gülüp, aglasa, aglap bilmejek aýala,  
Pikrini gözlerinden aňlap bilmejek aýala,  
Aýal diýmäňler!

Bir aýalyň göwnüni tapyp bilmejek erkege,  
Lebi däl, ýüreginden öpüp bilmejek erkege,  
Pikrini gözlerine bakyp bilmejek erkege,  
Erkek diýmäňler!

#### ■ HOWA MAGLUMATY

Diňläň, ynha, ertir üçin

Anyk howa maglumaty:  
Gün çykmasa, yssy bolmaz,  
Çykça, yssa bolar gaty.

Belki, biraz bulut gelip,  
Ýagyş ýagar aram-aram.  
Tebigatda oýun kändir,  
Ýagaýmagy mümkin garam!

Belki, dymyk howa bolar,  
Belki, howa bolar ýelli.  
Aý garaz, şu diýlenlerden  
Biriniň boljag-a belli!

#### ■ AŞPEZ

Aşpez ýigit bardy  
Ýuwaş – ýer ýaly.  
Nahar taýynlardy  
Iýer ýaly.

Şeýlebir hordy ol,  
Durşuna burun.  
Kem-kemden  
Kem-kemden  
Edindi garyn.

Bir gün bolsa  
Gowy häsiýetini,  
Hakyt gowurşy deý  
Towuk etini,  
Gowurdy-da,  
Hezil edinip iýdi.  
«Men indi ol öňki  
Aşpez däl!» diýdi.

Indi oňa ýuwaş  
Diýer ýaly däl.  
Naharlaryny-da

Iýer ýaly däl!

■ EÝ, TOBA!

Gördüm, gördüm, gara şaýa,  
Gazyny satany gördüm!  
Dökün berip, ýoýa-ýoýa,  
«Duzuny» satany gördüm!  
Hannaslanyp toýdan-toýa,  
Sazyny satany gördüm!  
Perzendin bagryndan önen –  
Gyzyny satany gördüm!  
Aýaldan haryda dönen –  
Özüni satany gördüm!  
Jygylyk bazarynda  
Ne gözel şaý-sepleri,  
Türkmeniň geçmişini –  
Yzyny satany gördüm!  
Şu söwdalaň aňyrsynda  
Ownadyp-uşadylp,  
Satylan Watany gördüm!

Hemra ŞIROW. Goşgular